



سوال

(151) مسجد کے محراب کا حکم

جواب

السلام علیکم ورحمۃ اللہ وبرکاتہ

زید کتا ہے کہ مسجد میں محراب بنانا درست ہے اور ثبوت یہ دیتا ہے کہ مسجد نبوی بھی محراب ہے، مگر کتا ہے کہ مسجدوں میں محرابیں بنانا بدعت ہے کیونکہ یہ دوسری صدی ہجری میں راج ہوئیں اور یہ حدیث شریف پیش کرتا ہے کہ فرمایا رسول اللہ صلی اللہ علیہ وسلم نے میری امت ہمیشہ بھلائی پر رہے گی جب تک کہ وہ اپنی مسجدوں میں نصاریٰ کی طرح محراب نہ بنائیں گے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

نصاریٰ کا محراب درمیان میں اس طرح کا ہوتا ہے اس میں واعظ کھڑا ہو کر وعظ کتا ہے مساجد میں محراب ایسے نہیں ہوتے لہذا حدیث مذکوران محرابوں پر چسپاں نہیں ہے ہاں اس میں شک نہیں کہ زمانہ رسالت میں محراب نہ تھے جیسے مینار بھی نہ تھے پس محراب مثل مینار کے مساجد کی علامت ہیں (۲۳ ذی الحجہ ۲۸ھ)

محراب مسجد:

محراب مسجد میں بنانا درست ہے بدعت نہیں جس امر کا ثبوت قرآن و حدیث سے پایا جاتا ہے اس کو بدعت کہنا ناجائز ہے۔ برابر خیر القرون سے اس پر مسلمانوں کا تعامل چلا آیا ہے۔

قال اللہ تعالیٰ فنادتہ الملائکۃ وھو قائم یصلی فی المحراب (پارہ ۳) قال السدی المحراب الصلی۔ شریعت انبیاء سابقین کی شریعت ہماری ہے مگر ان امور میں جس کو قرآن و حدیث نے منسوخ کر دیا ہے بے شک اس پر عمل کرنا جائز ہے محراب کی مانعت قرآنی آیت و احادیث الرسول سے ثابت نہیں آیت مذکورہ زکریا علیہ السلام کا فعل اللہ پاک نے ذکر کیا۔ پس اس کا جواز بین طور پر ثابت ہو دوسری اس امر پر یہ حدیث رسول اللہ صلی اللہ علیہ وسلم دلیل ہے۔

أخرج البیهقی فی السنن الکبریٰ من طریق سعید بن عبد الجبار بن وائل عن امہ عن وائل بن حجر قال حضرت رسول اللہ صلی اللہ علیہ وسلم نھض الی المسجد فدخل محراب ثم رفع یدیه بالتکبیر الحدیث وقال الشیخ ابن الھمام من سادۃ الحنفیۃ ولا ینتھض ان امتیاز الایام مقرر مطلوب فی الشرع فی حق المکان حتی کان التقدّم واجبا علیہ ونبی فی المساجد المحارِب من زمن رسول اللہ صلی اللہ علیہ وسلم انتھضی

مولانا شمس الحق صاحب مرحوم۔ ”عون العبود“ میں لکھتے ہیں۔



قلت ما قاله القاری المحارب من المحدثات ففیه نظر لان وجود المحارب زمن النبی صلی اللہ علیہ وسلم ثبت من بعض الروایات اور اس پر حدیث مذکور بیہقی کی پیش کی ہے۔

وفی عون المعبود شرح أبي داود۔ ومن ذهب إلى الكراهة فعليه البيهقي ولا يسمع كلام أحد من غير دليل وبرهان۔ انتھی امام احمد بن حنبل رحمۃ اللہ علیہ اس کے مجوز ہیں۔ ”کشاف القناع“ فقہ حنبلیہ میں بھی اس کی اباحت موجود ہے، وہ یہ ہے۔ ویساح اتحاد المحارب نضا وقیل لایستحب اؤا لیه أحمد واختاره الاجری وابن عقیل یتدل بہ الجاحل۔ انتھی

مؤلف کشف القناع میں بھی اباحت بلکہ استہباب ثابت کرتا ہے، اور کہتا ہے کہ نص سے ثابت ہے، اصطلاح علمائے میں نص قرآنی آیات و احادیث کو لکھتے ہیں یعنی قرآن و حدیث سے محراب بنانا ثابت ہے جن احادیث سے کراہت بعض لوگ ثابت کرتے ہیں وہ یہ ہیں۔

وقد اخرج الطبرانی والبیہقی عن ابن عمر ان النبی صلی اللہ علیہ وسلم قال : « اتقوا هذه الذنوح یعنی المحارب » و اخرج ابن ابی شیبہ فی المصنف عن موسیٰ الجعفی قال قال رسول اللہ صلی اللہ علیہ وسلم لا تزال امتی بخیر ما لم یجدوا فی مساجد ہم مذبح کمذا نصاریٰ

اس پر نظر ہے۔ پچندہ وجوہ۔ اولاً ان کے راوی ذکر کے ہر ایک کی توثیق ضروری ہے جرح و علت خفیہ وغیرہ جو نقائص کے سندوں وغیرہ میں واقع ہوتے ہیں یا متن میں اس سے برأت لاپد ہے اور بیان راویوں کا ذکر ان کی توثیق جو بزمہ مدعی ہے مفقود ہے ثانیاً ممانعت مذبح کی ثابت ہوئی جو حجرے علیحدہ مسجد سے بنایا کرتے تھے نہ محراب کی۔ ثالثاً کسی احادیث سے محراب کی ممانعت نہیں ثابت ہوئی رسول اللہ صلی اللہ علیہ وسلم نے مذبح سے منع فرمایا کذا ذبح النصارى اگر مشابہت نہ ہو تو جائز ہے۔ رابعاً حدیث میں مذبح ہے یعنی المحارب یہ راوی کی تقریر سے اپنے فہم کے مطابق نہ حدیث کے لفظ۔ جناب! محراب کے دو معنی ہیں ایک حجرہ وغرفہ دوسرا محراب المسجد حرام نہیں ہے۔

محارب پیش گاہ ہائے مجالس و بنہ محراب المسجد ہو ایضاً

وقوله تعالى فخرج علی قومہ من الحراب۔ قالوا من المسجد وفی فتح البیان کما دخل علیما ذکریا الحراب یعنی الغرقة والحراب فی اللغة اکرم موضع فی المجلس قاله القرطبی وسبیت محراباً لانھا محل محاربة الشیطان لان المتعبد فیھا ساجدہ وکذا لک حوفی المسجد وکذا لک یقال لکل مجال العبادة محراب۔

الحاصل محراب المسجد بنانا درست ہے۔ اس کی ممانعت کرنا شریعت میں تنگی کرنا ہے، بغیر برہان وینہ اور جس کی ممانعت آئی ہے وہ اور چیز ہے واللہ اعلم وعلہ اتم۔

(حررہ احمد اللہ مدرس مدرسہ رحمانیہ دہلی، جمادی اول ۱۴۲۰ھ)

الجواب صحیح :۔۔۔ بے شک محراب بنانا مسجدوں میں جائز ہے اس کے عدم جواز پر کوئی دلیل نہیں ہو دو نصاریٰ کے طریق پر امام کے واسطے بصورت خاص محراب بنانا ناجائز ہے۔ واللہ اعلم وعلہ اتم واحکم۔

(کتبہ ابو طاهر البہاری عفا اللہ عنہ الباری المدرس الاول فی المدرستہ دارالحدیث رحمانیہ الکاظمیہ فی بلدہ دہلی)

نفس محراب بنانا تو جائز ہے مگر جیسا کہ آج کل اس میں نقش ونگار کا رواج ہے۔ یہ نہیں ہونا چاہیے سادہ ہونا چاہیے۔ واللہ اعلم۔

(کتبہ عبد الوہاب آلاروی مدرس مدرسہ رحمانیہ دہلی)

(الجواب صحیح والراہی نصح واللہ اعلم وعلہ اتم۔ (سید ابوالحسن عفی عنہ)

محراب والی مسجدوں میں رسالت مآب اس وقت تک ثابت ہے۔ لہذا اس کو بدعت کہنا غلط ہے۔ سنن بیہقی کی روایت اس پر دال ہے۔ ہاں نصرا نیوں کے گرجے کے مشابہ محراب بنانی منع ہے۔ مذبح کذا ذبح النصارى سے ممانعت وارد ہوئی اور مذبح کے معنی مقاصیر کے ہیں۔ واللہ اعلم۔

(کتبہ عبد السلام المبارک کفوری، الجواب صحیح محمد عبدالقادر مدرس مدرسہ ریاض العلوم دہلی)

نفس محراب بنانا جائز ہے اس میں شک نہیں۔

(کتبہ عبد الرزاق مدرس اول مدرسہ ریاض العلوم دہلی)

مسجدوں میں محراب بنانا جائز ہے مگر مشرکین و اہل کتاب کے محرابوں کی مشابہت جائز نہیں یہاں تک کہ اگر غیر اہل اسلام کی عبادت گاہوں پر مسلمانوں کا قبضہ ہو اور وہ ان کی مسجد



بنانا چاہیں تو بنا سکتے ہیں مگر ان کے محرابوں میں تغیر و ضعی یا ذاتی کرنا ضرور ہے۔ ”نبیل الاوطار“ صفحہ ۳۱ ج ۲
والحدیث يدل علی جواز جعل الكنائس والبيع أو مكنة الأضنام مساجد وكذلك فعل كثير من الحاربه حين فتوا البلاد وجعلوا متعبدا تهم مکتعبدت المسلمین وغيره واجار بها
واللہ اعلم بالصواب۔

(کتبہ محمد اسحاق الاورمی مدرس دارالحدیث رحمانیہ دہلی)
مسجدوں میں جو محراب آج کل بنے ہوئے وہ درست ہیں۔ جیسا کہ حدیث بیہتی سے ثابت ہے اس مسئلہ کی تحقیق عون المعبود میں موجود ہے جو اس کو بدعت کہتے ہیں وہ غلط کہتے ہیں
واللہ اعلم۔

(محمد یونس عفی عنہ مدرس مدرسہ حضرت میاں صاحب مرحوم پھانک جیش خان دہلی)

جواب صحیح ہے نفس محراب جو آج کل مساجد میں ہے جائز ہے جن روایتوں میں ممانعت ہے وہ اہل کتاب کی مشابہت سے منع فرمایا ہے جو اس محراب میں نہیں پائی جاتی۔ نصاریٰ
کے معبد جا کر دیکھو ہرگز اس کے مشابہ نہیں۔ پھر ممانعت اس محراب سے کیسی۔ الغرض یہ محراب جائز ہے۔

(الوسعیہ محمد شرف الدین عفی عنہ مدرس اول)

محراب مسجد میں بنانا جائز ہے، لیکن یہود و نصاریٰ کی طرح بڑا اور خوبصورت نقش مزین نہ ہو۔ جیسا کہ آج کل گرجوں میں دیکھا جاتا ہے۔ اس کا ثبوت زمانہ قدیم سے چلا آتا ہے
احادیث میں مذکور ہے اور اصحاب لغت بھی ذکر کرتے آتے ہیں مدت دیدہ سے بغیر انکار کرنے کے۔

(عبدالرحمن مدرس مدرسہ حاجی علی جان دہلی)

مسلمانوں میں جو آج کل محراب مروج ہے وہ یہود و نصاریٰ کی طرح نہیں ہے۔ لہذا بدعت نہیں ہے ہاں اگر مشابہت ہو تو البتہ بدعت ہے ورنہ نہیں واللہ اعلم بالصواب
(محمد یوسف علی میر بھومی ۱۸ جنوری ۲۳۔ فتاویٰ شنائیہ جلد نمبر ۱ صفحہ ۲۹۴)

قرآن وحدیث کی روشنی میں احکام ومسائل

جلد 02